

மாவட்ட உரிமையியல் நீதிமன்றம், உத்தமபாளையம்.

முன்னிலை: திரு. A. சரவண செந்தில் குமார், B.Com., B.L.,
மாவட்ட உரிமையியல் நீதிபதி,
உத்தமபாளையம்.

திருவள்ளூர்வராண்டு 2054 ஸ்ரீசோபகிருது வருடம் தை மாதம் 18-ம் நாள்
2024-ம் ஆண்டு பிப்ரவரி மாதம் 01-ம் நாள் வியாழக் கிழமை

IA 5/2023/in/IA 3/2023/in/ OS 10/2023

1. M. கண்ணன்
2. M. ஜெகதீசன் :: மனுதார்கள்/1, 2 எதிர்மனுதார்கள்/1, 2
பிரதிவாதிகள்

/எதிர்/

1. A. மனோகரன்
2. M. கார்த்திக் :: 1, 2 எதிர்மனுதாரர்கள் / வாதிகள்

3. மாவட்ட பதிவாளர், தேனி மாவட்ட பத்திரப்பதிவுத்துறை பெரியகுளம். 4. தேனி மாவட்ட ஆட்சியர், தேனி.	:: 3, 4 எதிர்மனுதார்கள் / 3, 4 பிரதிவாதிகள்.
---	---

இம்மனுவானது 23-01-2024-ம் தேதி என் முன்பாக இறுதியான விசாரணைக்கு வந்தபோது மனுதாரர்கள் தரப்பில் கற்றறிந்த வழக்கறிஞர் திரு. N. சின்னத்துரை , M.Com., L.L.B., அவர்கள் ஆஜராகியும், 1. 2 எதிர்மனுதாரர்கள் தரப்பில் கற்றறிந்த வழக்கறிஞர் திரு. N. சின்னத்துரை, M.Com., L.L.B., அவர்கள் ஆஜராகியும், 3, 4 எதிர்மனுதார்கள் / 3, 4 பிரதிவாதிகளுக்கு எதிராக அசல் வழக்கில் 20-04-2023-ம் தேதியன்று ஒருதலைபட்ச உத்தரவு பிறப்பிக்கப்பட்டு, தோன்றா தரப்பினராக்கப்பட்டும், இருதரப்பு வாதங்கள் கேட்கப்பட்டும் ஆவணங்கள் பரிசீலிக்கப்பட்டும் இதுநாள் வரை என் கவனமான பரிசீலனையில் இருந்து வந்தும் இன்று இந்நீதிமன்றம் கீழ்க்கண்டவாறு வழங்கும்

உத்தரவு

மனுவில் கண்ட ஆவணங்களை மனுதார்கள் / 1, 2 பிரதிவாதிகள் தர்ப்பு சான்றாவணங்களாக குறியீடு செய்ய அனுமதி வேண்டி கட்டளை 8 விதி 1(A)3 பிரிவின் கீழ் மனு தாக்கல் செய்யப்பட்டுள்ளது.

2) மனுதார்கள் / 1, 2 பிரதிவாதிகள் தர்ப்பு அபிடவிட்டின் சுருக்கம்:

எதிர்வழக்குரை தாக்கல் செய்த சமயத்தில் 1, 2 பிரதிவாதிகள் தகப்பனார் முத்துக்கிருஷ்ணன் அவர்களின் இறப்பு சான்றிதழ் மற்றும் வாரி சான்றிதழ் ஆகியவை மனுதார்கள் கைவசம் இல்லாததன் காரணமாக தாக்கல் செய்ய இயலவில்லை. மேற்படி ஆவணங்கள் தற்போதுதான் மனுதார்களின் கைக்கு கிடைத்துள்ளது. எனவே, மனுவில் கண்ட ஆவணங்களை மனுதார்கள் / 1, 2 பிரதிவாதிகள் தர்ப்பு சான்றாவணங்களாக குறியீடு செய்ய அனுமதி வேண்டி மனு தாக்கல் செய்யப்பட்டுள்ளது

3) 1, 2 எதிர்மனுதார்கள் / வாதிகள் தர்ப்பு எதிருரையின் சுருக்கம்

மனுவுடன் தாக்கல் செய்யப்பட்டுள்ள ஆவணங்கள் இவ்வழக்கிற்கு எவ்வகையில் தொடர்புடைய ஆவணங்கள் என்று குறிப்பிட்டு கூறவில்லை. எனவே, மனு தள்ளுபடி செய்யப்படவேண்டும் என்று எதிர்உரை தாக்கல் செய்யப்பட்டுள்ளது. (IA 6/2023 மனுவிற்கு தாக்கல் செய்யப்பட்ட எதிர்உரை இம்மனுவிற்கான எதிர்உரையாகவும் ஏற்றுக்கொள்ளப்பட்டுள்ளது)

4) இம்மனுவில் தீர்மானிக்கப்பட வேண்டிய பிரச்சனை என்னவென்றால் மனுதார்கள் தாக்கல் செய்துள்ள மனுஅனுமதிக்கத்தக்கதா? என்பதாகும்.

5) இரு தரப்பிலும் வாய்மொழி சாட்சியம் மற்றும் சான்றாவணங்கள் முன்னிலைப்படுத்தப்படவில்லை.

6) பிரச்சனைக்கான தீர்வு:

இரு தரப்பு வாதம் கேட்கப்பட்டது. ஆவணங்கள் பரிசீலிக்கப்பட்டது. மனுதார்கள் / 1, 2 பிரதிவாதிகள் தரப்பில் மனுவில் கண்ட ஆவணங்களை மனுதார்கள் / 1, 2 பிரதிவாதிகள் தர்ப்பு சான்றாவணங்களாக தாக்கல் செய்ய அனுமதி வேண்டி மனு தாக்கல் செய்யப்பட்டுள்ளதாக கூறப்பட்டுள்ளது.

7) 1, 2 எதிர்மனுதார்கள் / வாதிகள் தரப்பில் மனுவில் கண்ட ஆவணங்கள் எவ்வகையில் வழக்கிற்கு தொடர்புடைய ஆவணங்கள் என்ற விபரம் கூறப்படவில்லை என்று ஆட்சேபனை தெரிவிக்கப்பட்டுள்ளது.

8) மனுதார்கள் மனுவுடன் தாக்கல் செய்யப்பட்டிருக்கும் ஆவணங்களானது முத்திரைக் கட்டணச் சட்டத்தின் படி குறைவான முத்திரை செலுத்தப்பட்டதாக காணக்கூடிய ஆவணங்களாக இல்லை. காலதாமதமாக மனுதார்களால் ஆவணங்கள் தாக்கல் செய்யப்படுவதால் , எதிர்மனுதாரருக்கு ஈடு செய்ய முடியாத இழப்பு ஏற்படுவதாக எதிர்மனுதார் தரப்பில் குறிப்பாக எதுவும் கூறப்படவில்லை. இத்தகைய சூழ்நிலையில் மாண்புமிகு உச்ச நீதிமன்றம்

***Sugandhi (Dead) vs P. Rajkumar Rep. By Power Agent ...
on 13 October, 2020***

என்ற முன் தீர்ப்பில் பின்வருமாறு கூறியுள்ளது.

9. It is often said that procedure is the handmaid of justice. Procedural and technical hurdles shall not be allowed to come in the way of the court while doing substantial justice. If the procedural violation does not seriously cause prejudice to the adversary party, courts must lean towards doing substantial justice rather than relying upon procedural and technical violation. We should not forget the fact that litigation is nothing but a journey towards truth which is the foundation of justice and the court is required to take appropriate steps to thrash out the underlying truth in every dispute. Therefore, the court should take a lenient view when an application is made for production of the documents under sub-rule (3).

9) மேற்கண்ட படி மாண்புமிகு உச்ச நீதிமன்றம் கூறிய வழக்கு ஷரத்துக்களை கருத்தில் கொண்டு பார்க்கும்போது வழக்கின் உண்மை தன்மையை ஆராயும் பொருட்டு தரப்பினர்களால் காலதாமதமாக தாக்கல் செய்யப்படும் ஆவணத்தை ஏற்றுக் கொள்வதால் எதிர் தரப்பினர்களுக்கு மிக அதிகமான பாதிப்பு ஏற்படாத சூழ்நிலையில் O8R3-ன் படியான மனுக்களை பரிசீலிக்கும்போது இலகுவான அணுகுமுறையை கையாளலாம் என்று தெரியவருகிறது. உரிமையியல் நடைமுறைச் சட்டம் கட்டளை 8 விதி 3-ன் படி

ஆவணங்களை நீதிமன்றத்தில் தாக்கல் செய்ய அனுமதிப்பதால் மட்டுமே மேற்படி ஆவணம் சாட்சியமாக அனுமதிக்கப்பட்டதாக கருத இயலாது. இந்த மனுவின் மூலம் நீதிமன்றத்தில் தாக்கல் செய்யப்படும் ஆவணங்கள் குறியீடு செய்யப்படும் சமயத்தில் அதன் சாட்சிய வலிமை மற்றும் செல்லும் தன்மை குறித்து எதிர் தரப்பினர் ஆட்சேபம் தெரிவிக்க போதிய வாய்ப்பு உள்ளது. அதனை கருத்தில் கொண்டும், மனுவில் மனுதார் கால தாமத்திற்காக கூறப்பட்டுள்ள காரணங்களை கருத்தில் கொண்டும் இந்த மனு அனுமதிக்கப்படலாம் என்று இந்நீதிமன்றம் தீர்வு காண்கிறது.

10) இறுதியாக,

1.	இடைநிலை மனு எண். 5/2023 அனுமதித்து உத்தரவிடப்படுகிறது.
2	செலவுத் தொகை இல்லை.

இந்த உத்தரவானது முழுவதும் என்னால் சுருக்கெழுத்து தட்டச்சுருக்கு சொல்லப்பட்டு அவரால் வரிவடிவில் எடுக்கப்பட்டு, கணினியில் தட்டச்சு செய்து விரிவாக்கம் செய்யப்பட்டு என்னால் பிழை திருத்தம் செய்யப்பட்டு இன்று 01-02-2024-ம் தேதியில் அவையறிய பகரப்பட்டது.

**மாவட்ட உரிமையியல் நீதிபதி,
உத்தமபாளையம்.**

District Munsif Court,
Uthamapalayam.
I.A. 5/2023/in/IA 3/2023
in
OS. 10/2023
FAIR / DRAFT ORDER
Date : 01-02-2024

மாவட்ட உரிமையியல் நீதிமன்றம், உத்தமபாளையம்.

முன்னிலை: திரு. A. சரவண செந்தில் குமார், B.Com., B.L.,
மாவட்ட உரிமையியல் நீதிபதி,
உத்தமபாளையம்.

திருவள்ளூர்வராண்டு 2054 ஸ்ரீசோபகிருது வருடம் தை மாதம் 18-ம் நாள்
2024-ம் ஆண்டு பிப்ரவரி மாதம் 01-ம் நாள் வியாழக் கிழமை

IA 5/2023/in/IA 3/2023/in/ OS 10/2023

1.	தேனி மாவட்டம், உத்தமபாளையம் தாலுகா, சீப்பாலக்கோட்டை கிராமம், 1-வது வார்டு, ராஜா தெரு , கதவு எண்.56-ல் வசிக்கும் லேட்.M.முத்துகிருஷ்ணன் அவர்கள் மகன் இந்து சுமார் 43 வயதுள்ள M. கண்ணன்.
2	தேனி மாவட்டம், உத்தமபாளையம் தாலுகா, சீப்பாலக்கோட்டை கிராமம், 1-வது வார்டு, ராஜா தெரு , கதவு எண்.56-ல் வசிக்கும் லேட்.M.முத்துகிருஷ்ணன் அவர்கள் மகன் இந்து சுமார் 46 வயதுள்ள M. ஜெகதீசன்.

.... மனுதார்கள் / 1, 2 எதிர்மனுதார்கள் / 1, 2 பிரதிவாதிகள்

1	தேனி மாவட்டம், உத்தமபாளையம் தாலுகா, சீப்பாலக்கோட்டை கிராமம், வார்டு-2, கதவு எண்.99, அம்பிகை அம்மன் கோவில் தெருவில் வசிக்கும் K.அழகுரெங்கசாமி அவர்கள் மகன் இந்து ஓய்வு பெற்ற ஆசிரியர் சுமார் 63 வயதுள்ள A. மனோகரன்.
2	தேனி மாவட்டம், உத்தமபாளையம் தாலுகா, சீப்பாலக்கோட்டை கிராமம், வார்டு-2, கதவு எண்.99, அம்பிகை அம்மன் கோவில் தெருவில் வசிக்கும் A. மனோகரன் அவர்கள் மகன் இந்து சுமார் 32 வயதுள்ள M. கார்த்திக்.

.... 1, 2 எதிர்மனுதார்கள் / வாதிகள்

1	தேனி மாவட்டம் , பெரியகுளம் தாலுகா, பெரியகுளம் பத்திரப்பதிவுத்துறை அலுவலகம், அதன் தேனி மாவட்ட பதிவாளர் அவர்கள்.
2	தேனி மாவட்டம் , தேனி தாலுகா, தேனி டவுன், மாவட்ட ஆட்சியர் அலுவலகத்தில் இருக்கும் தேனி மாவட்ட ஆட்சியர் அவர்கள்

.... 3, 4 எதிர்மனுதார்கள் / 3, 4 பிரதிவாதிகள்

மனுவில் கண்ட ஆவணங்களை மனுதார்கள் / 1, 2 பிரதிவாதிகள் தரப்பு சான்றாவணங்களாக குறியீடு செய்ய அனுமதி வேண்டி கட்டளை 8 விதி 1(A)3 பிரிவின் கீழ் மனு தாக்கல் செய்யப்பட்டுள்ளது.

மனு தாக்கல் செய்யப்பட்ட நாள்	04-12-2023
நீதிமன்ற முத்திரைக் கட்டணம்	ரூ.20/- செலுத்தப்பட்டது.

இம்மனுவானது 23-01-2024-ம் தேதி என் முன்பாக இறுதியான விசாரணைக்கு வந்தபோது மனுதாரர்கள் தரப்பில் கற்றறிந்த வழக்கறிஞர் திரு. N. சின்னத்துரை , M.Com., L.L.B., அவர்கள் ஆஜராகியும், 1. 2 எதிர்மனுதாரர்கள் தரப்பில் கற்றறிந்த வழக்கறிஞர் திரு. N. சின்னத்துரை, M.Com., L.L.B., அவர்கள் ஆஜராகியும், 3, 4 எதிர்மனுதாரர்கள் / 3, 4 பிரதிவாதிகளுக்கு எதிராக அசல் வழக்கில் 20-04-2023-ம் தேதியன்று ஒருதலைபட்ச உத்தரவு பிறப்பிக்கப்பட்டு, தோன்றா தரப்பினராகக்கப்பட்டும், இருதரப்பு வாதங்கள் கேட்கப்பட்டும் ஆவணங்கள் பரிசீலிக்கப்பட்டும் இதுநாள் வரை என் கவனமான பரிசீலனையில் இருந்து வந்தும் இன்று இந்நீதிமன்றம் கீழ்க்கண்டவாறு வழங்கும்

நிறைவேற்றாணை

1.	இடைநிலை மனு எண். 5/2023 அனுமதித்து உத்தரவிடப்படுகிறது.
2	செலவுத் தொகை இல்லை.

செலவுத் தொகை இல்லை

2024-ம் வருடம் பிப்ரவரி மாதம் 01-ம் நாள் எனது கையொப்பமும் இந்நீதிமன்ற முத்திரையும் இடப்பட்டது.

**மாவட்ட உரிமையியல் நீதிபதி,
உத்தமபாளையம்.**

District Munsif Court,
Uthamapalayam.
I.A. 5/2023/in/IA 3/2023
in
OS. 10/2023
EX ORDER
Date : 01-02-2024